

Röwşen Abdylła ogly

Category: Filosofiýa, Kitapcy, Psihologiýa, Ýazyjy şahyrlaryň we alymlaryň terjimehaly

написано kitapcy | 22 январа, 2025

Röwşen Abdylła ogly

RÖWŞEN ABDYLLA OGLY

Röwşen Abdylła ogly Abdylłaýew, tanymal azerbaýjan ýazyjysy, filosof-gündogarşynas, psiholog, teolog.

Röwşen Abdylła ogly 1978-nji ýylyň 28-nji sentýabrynda Bakuda polisiýa işgäri maýor Abdylła Abdylłaýewiň we buhgalter Gülnara Abdylłaýewanyň maşgalasynda dünýä indi. (Abdylła Abdylłaýew häzirki wagtda ýurist bolup işleýär, G.Abdylłaýewa bolsa pensiýada).

Röwşeniň doganlary Altaý Abdylłaýew pediatr-neotaolog, pedagog Perhat Abdylłaýew bolsa "Qədim Qala" ("Gadymgala") neşirýatynyň ýerine ýetiriji direktory bolup işleýär.

Röwşen Abdylła ogly maşgalaly, üç çagaly.

Röwşen Abdylła ogly 1995-nji ýylda Bakunyň 116-njy orta mekdebini tamamlandan soňra Azerbaýjanyň Döwlet Ykdysadyýet uniwersitetine okuw girdi.

Ýokary okuwy tamamlan badyna Azerbaýjan respublikasynyň serhetýaka goşunlarynda çagyrys boýunça harby gulluga gidýär. Üstünlikli gulluk eden Röwşen harby gullugy tamamlanda harby bölümiň serkerdesi tarapyndan sylaglandyrylýar.

Röwşen Abdylła ogly arap-pars dilleri, teologiýa, sholastika, arap edebiýaty, Gündogar we Günbatar filosofiýasy boýunça sekiz ýyldan gowrak wagt dürli ylmy-barlag institutlarynda, uniwersitetlerde işledi.

2013-njy ýylda Moskwanyň Pozitiw tehnologiýalar we Konsalting institutynyň Psihologiki konsultasiýa fakultetinde geştalt-terapiýasy metody boýunça psiholog-konsultant hünärini okap gutardy.

Röwşen Abdylła ogly azerbaýjan, rus, arap, pars we türk

dillerini suwara bilýär.

Röwşen Abdylla ogly döredijilik dünýäsine mekdep ýyllarynda gadam basýar. Ol 1990-njy ýyllarda sporta bolan höwesinden täsirlenip, göreşiň dürli görnüşleri we akrobatikasy hakynda ilkinji kitabyny ýazýar.

Soňra golýazma nusgasyny ýitiren bu kitabynda Abdylla ogly sportyň teoretiki we pelsepewi taraplaryndan söz açýardy, kämil türgen bolup ýetişmegiň ýollaryny salgy berýärdi, köp sanly sport emelleriniň gatyşygyndan dörän täze sport görnüşini taryp edýärdi.

Talyp ýyllary sosial şertleriň psihologiýa edýän täsirleri barada ilkinji makalalaryny ýazýar. Şeýle-de ewolýusion taglymaty goldaýan we inkär edýän delillere seljerme geçirdi. 2010-njy ýylda ýazan "Nebisden saplanmagyň ylmy esaslary" ("Nəfsi təzkiyənin elmi əsasları" / «Завесы Света и Тьмы») kitabynda şahsyýetiň ruhy galkynyş we çöküş faktorlaryndan, kalbyň aýratynlyklaryndan, kalpdaky tümlük we nuranalyk sypatlaryndan söz açýar.

2011-nji ýylda Ibn Sinanyň Gündogar bilen birlikde Ýewropany-da haýrana goýan "Buýruklar we taglymatlar" ("Kitap el-işarat wet-tenbihat" / «Указания и наставления») kitabyny azerbaýjan diline terjime edip başlady. Terjime bilen birlikde Röwşen Abdylla ogly Ibn Sinanyň mantygyna (logikasyna) we metafizikasyna degişli täze pikirleri öňe sürdi. Eser iki tomluk görnüşinde neşir edildi.

2012-nji ýylda "El-Mizan" atly köptomluk kitabyň awtory, meşhur alym, filosof Muhammet Hüseyin Tabatabaýynyň "Adam" traktatyny terjime etdi. Traktatyň terjimesi we şerhi üç bölüme bölünip çap edildi.

Şol ýyl yslam dünýäsinde ilkinji kitap hökmünde tanalýan kitabyň terjimesine hem başlaýar. Kitabyň "Ilkinji kitap" diýip atlandyrylmagy-da, şundan gelip çykýar. Bu kitapda yslam jemgyýetiniň şekillenen irki döwürlerinde bolup geçen taryhy wakalardan we syýasy bulagaýlyklardan (pitnelerden) söz açylýar.

Röwşen Abdylla oglynyň soňky ýyllarda döreden eserlerine

psihologiki motiwasion çemeleşme hasam mahsus. Onuň soňky "Yzda galan köprüleri ýakyň" ("Arxadakı körpüləri yandırın" / "Сожгите пройденные мосты") "Her bir adam hökümdardyr" ("Hər bir insan hökmdardır" / "Каждый человек – правитель"), "Kyn bolsa-da, durmuş dowam edýär" ("Çätin olsa da, həyat davam edir" / "Жизнь продолжается, несмотря ни на что" "Nägilelik" ("Üsyan" / "Протест"), "Howsala" ("Qorxular" / "Страх") atly baş kitaby Gündogar we Günbatar psihologiyasyna ýüzlenýär, şahsyýetiň maddy we ruhy taýdan baýlaşmagy üçin teologiko we psihologiki çemeleşmeleriň jeminiň peýdalylyan täze motiwasion usullaryny açyp görkezýär.

Röwşen Abdylla ogly Azerbaýjanda meşhurlyga eýe bolan ýazyjydyr. Onuň "Bu şäherde hiç kim ýok" ("Bu şähərdə kimsə yoxdur" / «В этом городе никого нет») atly psihologiki romany 2016-2017-nji ýyllarda Azerbaýjanda iň köp satylan kitap boldy. Ýazyjynyň "Relsleriň üstünde ýatan adam" ("Relslər üzərinə uzanmış adam" / «Человек, лежащий на рельсах») romanynyň ilkinji neşiri hem iki hepdäniň içinde satylyp gutaryldy.

Psihologiki mazmunly bu iki roman älemiň ruhy gymmatlyklaryna hormat goýmaga, haýsy milletdendigiňe, haýsy dine uýýandygyňa we haýsy ýurtda ýaşaýandygyňa garamazdan töweregiňdäkiler bilen adamsöýümlü we sabyr-takatly gatnaşmaga, durmuşda gabat gelýän kynçylyklaryň önünde ýan bermän durmaga, esasanam hantamaçylyksyz we çyn ýürekden söýmäge çagyryýar.

Üstümizdäki 2018-nji ýylda intellektual psihologiki detektiw žanrynda ýazylan "Abaddon" romany garaşylşyndanam gowy garşylandy. Gyzgyn seslenme döreden roman bary-ýogy üç sagadyň içinde satylyp gutaryldy. "Gadymgala" neşirýaty sanlyja günüň içinde romanyň ikinji neşirini taýýarlap, satuwa çykardy.

Röwşen Abdylla oglynyň häzirki wagta çenli Azerbaýjanda ýigirmi dört kitaby çykdy. Olaryň köpüsi iň köp satyn alynan kitaplaryň sanawyna girýär. Şeýle-de ýazyjynyň eserleri, rus, iňlis we türk dillerine terjime edildi.

Ýazyjy eserlerinde psihologiyanyň, filosofiyanyň, yrfanyň, durmuş pelsepesiniň, epistemologiyanyň, ontologiyanyň, teologiyanyň meselelerini ussatlym bilen gozgamagy başaryýar.

Şeýle-de, Rövşen Abdylła ogly telewizion gepleşiklere-de yzygiderli gatnaşyp durýar, filosofiýadan onlaýn (online) sapaklar berýär we dürli edebi portallarda makalalary paýlaşýlýar.

■ Abdylła oglynyň eserleri:

- 1). "Yzda galan köprüleri ýakyň" ("Arxadakı körpüləri yandırın");
- 2). "Her bir adam hökümdardyr" ("Hər bir insan hökmdardır");
- 3). "Kyn bolsa-da durmuş dowam edýär" ("Çətin olsa da, həyat davam edir");
- 4). "Nägilelik" (Üsyan);
- 5). "Howsala" ("Qorxular");
- 6). "Bu şäherde hiç kim ýok" ("Bu şəhərdə kimsə yoxdur");
- 7). "Relsleriň üstünde ýatan adam" ("Relslər üzərinə uzanmış adam");
- 8). "Nebisden saplanmagyň ylmy esaslary" ("Nəfsi təzkiyyənin elmi əsasları");
- 9). "Hydayat traktaty" ("Hidayət risaləsi");
- 10). "Durmuşyň möhüri" ("Həyatın imzası");
- 11). "Ölüleriň häkimiýeti" (Ölülərin hakimiyyəti);
- 12). "Wagty nähili sarp edeliň?" ("Zamanı necə yeyək?");
- 13). "Abaddon" ("Abaddon");
- 14). "Aýratynlyklar" ("Xüsusiyyətlər");
- 15). "Ilkinji kitap" ("İlk kitab");
- 16). "Dünyäden owalky adamzat" ("İnsan dünyadan əvvəl");
- 17). "Dünyäden soňky adamzat" (İnsan dünyadan sonra)
- 18). "Dünyäden soňkudan soňky adamzat" (İnsan dünyadan sonradan sonra);
- 19). "Hikmet döremezden öň" (Hikmətin əvvəli);
- 20). "0l" ("0");
- 21). "Magryfat" ("Mərifət");
- 22). "Keşpler" ("Görüntülər");
- 23). "Aryflaryň yrfany derejeleri" ("Ariflərin irfani məqamları").
- 24). "Bela we sabyr".

Ýazyjy şahyrlaryň we alymlaryň terjimehaly